

## भारतीय उदारवादी मंच (Freedom Team of India)

आमंत्रित करता है आपको  
भारत के नेतृत्व के लिए  
और

भारत में वास्तविक स्वतंत्रता स्थापित करने के लिए !  
एक ऐसी क्रान्ति जो आपकी स्वतंत्रता, सम्पूर्ण सुरक्षा  
तथा उत्कृष्ट शासन के लिए कटिबद्ध है ।



— : : हमारी प्रतिबद्धता है : : —

- जिम्मेदारी निर्वाह के साथ समान अभिव्यक्ति व कार्य का अधिकार
- निजी उद्यमियों द्वारा प्राथमिक व माध्यमिक कक्षाओं तक शिक्षा व बुनियादी स्वास्थ्य सेवाओं की उपलब्धता
- गरीबी का निराकरण
- भेदभाव की विलुप्ति
- मजबूत व शक्ति प्रदायक सरकार
- न्याय व कानून का परिपालन
- पर्यावरण को क्षति बिना आर्थिक विकास
- स्वच्छ व पारदर्शी प्रशासन
- संयुक्त अखण्ड भारत
- उत्तरदायी, सतर्क व सहिष्णु समाज
- राष्ट्रियता और गौरव से ओतप्रोत समाज



**Freedom Team of India** (भारतीय उदारवादी मंच) नीतियों, योजनाओं व नेतृत्व विकास का एक मंच है । इसके सदस्य Freedom (स्वतंत्रता) के प्रतीक चिन्ह के तले चुनावों में नेतृत्व के लिए प्रतिबद्ध हैं ।

## भयमुक्त स्वतंत्र हो मानस जहाँ !

भयमुक्त स्वतंत्र हो मानस जहाँ, जहाँ मुक्त ज्ञान गंगा बहे,  
राग द्वेष की दीवार न हो, जहाँ अभिव्यक्ति हो सदैव सत्य की,  
जहाँ लोग हों सदैव प्रयत्नरत, शिखर परिपूर्णता, अनवरत,  
जहाँ रूढ़िवादिता के मरुस्थल में, ना हो बुद्धि विवेक विनाश,  
मन सदमार्ग जहाँ प्रशस्त, मनसा कर्मणा विशालता का आभास,  
हे ईश्वर ! ऐसे स्वर्ग का हो मेरे देश में अभ्युत्थान ।

रवीन्द्रनाथ टैगोर द्वारा रचित गीतांजली से उद्धरण व अनुवाद

## प्रत्येक भारतीय नागरिक के लिए खुला निमंत्रण

आवश्यकता है नागरिक नेतृत्व की !

प्रिय नागरिक नेतृत्वकर्ता,

भारतीय शासन पूरी तरह से चरमराया हुआ है, कहीं से भी कोई आशा की किरण नहीं दिखती । हमारा आर्थिक विकास बहुत पिछड़ा है । हमारी मूलभूत सुविधाओं जैसे सड़क, बिजली, पानी आदि की खस्ता हालत है, हमारे अधिकांश लोगों का जीवन स्तर कई अफ्रीकी देशों से भी नीचा है ।

हम “भारतीय उदारवादी मंच” (**Freedom Team of India**) स्वतंत्रता की बुनियादी नीतियों में विश्वास रखते हैं, जिसके अंतर्गत समाहित है :

- कानून का पालन
- समुचित कानून व न्याय व्यवस्था
- जिम्मेदार व जवाबदेह सरकार
- सबके लिए समान अवसर
- तुष्टिकरण रहित सहिष्णुता
- निम्नतम कानूनी नियंत्रण से मुक्त उद्यम को प्रोत्साहन



“भारतीय उदारवादी मंच” (**Freedom Team of India**) मुख्य रूप से व्यक्ति की प्राकृतिक स्वतंत्रता के समर्थक है तथा हम उस समाजवादी विचारधारा का विरोध करते हैं जो कि भारत की स्वतंत्रता के बाद 1947 से देश पर थोपी गई है । हमारा मानना है कि समाजवाद और व्यक्तिगत स्वतंत्रता, उद्यमशीलता तथा सृजन-क्षमता में मूलतः विरोध है तथा किसी भी देश में समाजवाद द्वारा प्रगति नहीं की जा सकी है । हमारा विश्वास है कि बदलाव का वक्त आ गया है, तत्काल !

हमें तलाश है उस नेतृत्व की जो साथ मिलकर भारत को एक नई दिशा प्रदान करे तथा वास्तविक स्वतंत्रता कायम करने में सक्षम हो, वह नेतृत्व जो उत्कृष्ट छवि का हो, जो स्वतंत्रता के प्रति कटिबद्ध हो, और जो राष्ट्र के नेतृत्व के लिए तत्पर रहें । यह एक राजनैतिक दल नहीं है, इसलिए आप किसी अन्य राजनैतिक पार्टी से भी सम्बन्ध रखते हुए भी हमारे मंच में शामिल हो सकते हैं यदि आप हमारी मूल विचारधारा से सहमत हैं ।

यह नेतृत्व के लिए निमंत्रण है, यदि आप आश्वस्त हैं कि हम सही मार्ग की ओर प्रशस्त हैं और हमारे इरादे नेक व सच्चे हैं । आपका इस मंच में स्वागत है । हम आपके साथ कंधे से कंधा मिलाकर एक महान व स्वतंत्र भारत के निर्माण के लिए सदैव अग्रसर रहेंगे । जयहिन्द !